

B B C NEWS हिन्दी

गीता समोटा: सीआईएसएफ की पहली कर्मी, जिन्होंने माउंट एवरेस्ट पर चढ़ाई कर रचा इतिहास

केंद्रीय औद्योगिक सुरक्षा बल (सीआईएसएफ) की महिला सब-इंस्पेक्टर गीता समोटा ने 8,849 मीटर ऊंचे माउंट एवरेस्ट की सफल चढ़ाई कर इतिहास रच दिया है। ऐसा करने वाली वो पहली सीआईएसएफ कर्मी हैं।

19 मई, 2025 को गीता समोटा ने माउंट एवरेस्ट पर सफल चढ़ाई की। सीआईएसएफ ने एक्स पर पोस्ट कर गीता समोटा बधाई दी है।

राजस्थान के सीकर ज़िले के चक गांव की गीता समोटा ने साल 2011 में सीआईएसएफ जॉइन किया था।

साल 2015 में उन्हें औली स्थित भारत-तिब्बत सीमा पुलिस (आईटीबीपी) प्रशिक्षण संस्थान में छह हफ्ते के बेसिक पर्वतारोहण कोर्स के लिए चयनित किया गया। वह अपने बैच में एकमात्र महिला प्रतिभागी थीं।

साल 2017 में उन्होंने एडवांस पर्वतारोहण की ट्रेनिंग पूरी की। ऐसा करने वाली वो पहली सीआईएसएफ कर्मी बनीं।

गीता समोटा ने और भी कई चोटियों पर सफल चढ़ाई पूरी की है।

सीआईएसएफ की ओर से जारी एक प्रेस रिलीज़ में बताया गया है कि गीता समोटा की ऐतिहासिक सफलता से प्रेरित होकर सीआईएसएफ साल 2026 में माउंट एवरेस्ट पर चढ़ाई के लिए अपनी एक टीम भेजने की योजना बना रहा है।